

میری اس سعی کو پسند فرماتے، تاہم ہم مولانا مودودی کے ترجمہ قرآن مجید مع مختصر حواشی، اشاعت ۱۹۷۳ء، لاہور کے اصل نسخے کے مطابق من و عن نقل کرنے کی مقدور بھروسی کی گئی ہے۔

پیش نظر ترجمان القرآن الکریم نہایت خوب صورت اور صاف عربی متن اور اردو خطاطی کے ساتھ اچھے کاغذ پر خوب صورتی کے ساتھ طبع ہوا ہے جس پر مرتب اور ناشر مبارک باد کے مستحق ہیں۔ (پروفیسر عبدالقدیر سلیم)

وقت کی قدر سیکھیے، علامہ یوسف القرضاوی، مترجم: مولانا عبدالحیم قلاجی۔ ناشر: مکتبہ اسلامیہ، غزنی شریٹ، لاہور۔ صفحات: ۱۳۵۔ قیمت: ۲۲۰ روپے۔

یہ وقت فی حیات مسلم کا اردو ترجمہ ہے۔ مؤلف نے وقت کی اہمیت کے حوالے سے کتاب کے مقدمے میں ایک انتہائی اہم تاریخی حقیقت بیان کی ہے: ”دورانِ مطالعہ میں نے دیکھا کہ قرونِ اولیٰ کے مسلمان اپنے اوقات کے سلسلے میں اتنے حریص تھے کہ ان کی یہ حرث ان کے بعد کے لوگوں کی درہم و دینار کی حرث سے بڑھی ہوئی تھی۔ حرث کے سبب ان کے لیے علم ہافع، عمل صالح، جہاد اور فتح میں کا حصول ممکن ہوا۔“ مزید یہ کہ ”میں آج کی دنیا میں مسلمانوں کے ساتھ رہتے ہوئے دیکھ رہا ہوں کہ وہ کس طرح سے اپنے اوقات کو ضائع کر رہے ہیں اور اپنی عمریں لٹا رہے ہیں۔ یہاں تک کہ یہ اس سلسلے میں بے وقوفی سے گزر کر مد ہوشی کی حد تک پہنچ گئے ہیں اور یہی سبب ہے کہ آج وہ قافلہ انسانیت کے پچھلے حصے میں دھکیل دیے گئے ہیں حالانکہ ایک وہ بھی زمانہ تھا کہ اسی قافلے کی زمام کاران کے ہاتھ میں تھی۔“ (ص ۱۰)

کتاب میں: قرآن و سنت میں وقت کی اہمیت، وقت کے بارے میں مسلمانوں کی ذمہ داری، مسلمانوں کی روزمرہ کی زندگانی کا نظام، انسان کا وقت ماضی، حال اور مستقبل کے درمیان، وقت کو برپا کرنے والی آفات سے آگاہی اور ضیاء و قوت کے اسباب کو قرآن و حدیث کے جامع حوالوں کے ساتھ اس طرح بیان کیا گیا ہے کہ وقت کی قدر کرنے کے لیے ۲۲ گھنٹوں کا قابل عمل منصوبہ سامنے آتا ہے۔ وقت کے بہتر استعمال اور تربیت کے لیے اس عمدہ کتاب کا مطالعہ انتہائی مفید ہو گا۔ (شہزاد الحسن چشتی)